

Minuti tal-Laqgħa nru 44 tal-Hames Kunsill Lokali tal-Mosta li għet imsejha għal nhar il-Hamis 22 ta' Lulju 2010 fis-7.00 p.m.

Il-laqgħa bdiet fis-7.30 ta' filghaxija.

Il-Kunsilliera kienu preżenti kif jidher hawn taħt.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.15	10.15
Vici Sindku Josette Agius Decelis	7.25	10.15
Kunsillier Joseph Demartino	7.10	10.15
Kunsillier Mario Sammut	8.10	10.15
Kunsillier Dr Shirley Farrugia	7.55	10.15
Kunsillier Marthese Mifsud	7.05	10.15
Kunsillier Paul Agius	7.00	10.15
Kunsillier Kirby Fenech	7.30	10.15
Kunsillier Christopher Grech	7.55	10.15
Kunsillier John Mary Camilleri	Skuzat	-
Kunsillier Nicola Fenech Adami	7.05	10.15

L-Aġent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa l-Aġent Segretarju Eżekuttiv informa lill-laqgħa li l-Kunsillier John Mary Camilleri kien bagħat ittra, f' liema ittra kien qed jitlob li jiġi skużat milli jattendi, u dan minħabba xogħol. Il-Kunsill aċċetta t-talba tal-Kunsillier Camilleri.

Wara dan is-Sindku talab sospenzjoni tal-laqgħa sabiex iċ-Chairman tal-Kumitat tal-Kuntratti, il-Perit Alfred Grech jipprezenta r-rapport tiegħu dwar l-għażla ta' perit għall-kunsill. Hawn il-Kunsillier Demartino ogġezzjona għal dan u qal li item ta' ċerta importanza bħal din messa tpoġġiet bħala item fuq l-aġenda. Il-Vici Sindku qalet li din l-materja kienet toħroġ mill-item Tagħrif mill-Minuti, u dan minħabba li din kienet għet diskussa fis-seduta preċedenti. Is-Sindku min-naħa tiegħu qal li l-Kunsill seta jissospendi s-seduta sabiex tiġi diskussa din il-materja.

Wara li saret diskussjoni minn dawk preżenti dwar dan, il-Kunsill iddeċieda li kellha ssir laqgħa apposta nhar l-Erbgħa, 4 ta' Awwissu 2010 fis-7.30pm, f' liema laqgħa kellha tiġi diskussa din il-materja.

1.00 Approvazzjoni tal-Minuti tal-Laqgħa Nru 43

1.01 Il-Minuti ittiehdu bħala moqrija u s-Sindku staqsa lill-Kunsillieri preżenti jekk kienx hemm xi korrezzjonijiet. Minħabba li ma kienx hemm korrezzjonijiet is-Sindku ppropona li dawn il-minuti jiġu approvati. Il-minuti tal-laqgħa preċedenti kienu approvati unanimament.

2.00 Tagħrif mill-Minuti

2.01 Is-Sindku qal li l-Kunsill għandu jibgħat reminder dwar it-talba li kien għamel dwar il-guardianship tan-nuclear shelter, u anke dwar il-youth empowerment centre. Is-Sindku qal li mhux sew li l-Kunsill jintalab iwieġeb dejjem b' mod urġenti filwaqt li l-awtoritajiet u entitajiet oħra jibqgħu ma jagħtux ir-risposta għal dak li jkun talab il-Kunsill.

2.02 Hawnhekk il-Kunsillier Grech talab sospenzjoni tal-laqgħa sabiex issir prezentazzjoni dwar il-festa mis-Sur Mario Farrugia, President tal-Għaqda Piroteknika 15 ta' Awwissu. Dan ta lill-Kunsill xi dettalji dwar kif kien ser jintrama n-nar tal-art permezz ta' pjanta li poġġa fuq il-

mejda. Fl-ahhar tal-prezentazzjoni tiegħu huwa talab lill-Kunisll sabiex tithaffer toqba addizzjonali fil-parkeġġ minhabba arblu għan-nar tal-art, kif ukoll talab lill-Kunisll sabiex jiffinanzja l-provvista ta' fire engine, u s-servizz ta' wardens għal waqt il-ħruq tan-nar tal-art.

2.03 L-Aġent Segretarju Eżekuttiv fakkar lill-Kunsill li permezz tal-emendi l-ġodda li kienu saru fil-liġi tal-kunsilli lokali, il-kunsill issa ma setax jagħmel donazzjonijiet - la fi flus u anqas in kind.

2.04 Il-Kunsillier Grech qal li sa mill-bidu tiegħu, il-kunsill dejjem kien għen fl-organizzazzjoni tal-festa u dan minhabba li l-festa tar-rahāl kienet titgawda mill-komunita' kummerċjali, mill-Mostin kollha u dawk kollha li kienu jiġu għall-festa.

2.05 Wara li saret diskussjoni dwar dan il-Kunisll qabel li tinkiteb ittra lid-Dipartiment għal-Gvern Lokali dwar jekk il-Kunsill setax jagħti l-għajjnuna li kienet qed tintalab dwar il-fire engine u l-wardens.

3.00 Materji Finanzjarji

3.01 Il-Kunsill approva lista ta' pagamenti urġenti li jammontaw għal ewro 170,448.31 u lista oħra ta' hlasijiet li tammonta għal ewro 61,295.56.

4.00 Korrispondenza

4.01 Giet prezentata lista ta' 25 ittra/email – liema lista tqassmet ukoll lill-Kunsillieri kollha. Inqraw l-ittri u l-emails kollha u giet immarkata l-azzjoni li trid tittiehed fuq kull korrispondenza skond il-lista annesa ma' dawn il-minuti.

4.02 Dwar item 16 fuq il-lista, li kienet ittra mill-UHM dwar l-ġhoti tal-performance bonus shieh lill-impjegati, il-Kunsillier Farrugia talbet li qabel ma l-kunsill jieħu deċizzjoni, għandhom jingiebu l-assessments li kienu saru fuq il-ħaddiema.

4.03 Il-Kunsill waqt li qabel ma dan, iddeċieda wkoll li din il-materja tkun item fuq l-aġenda ta' wahda mil-laqgħat tal-Kunsill li jmiss.

5.00 Gieħ il-Mosta

5.01 Is-Sindku qal li r-rapport li kien tqassam lill-kunsillieri kien gie preparat mis-Sinjuri Philip Borg, Joe Cristina u l-Prof George Cassar. Hawn stieden lil dawk prezenti sabiex jagħmlu l-kummenti tagħhom dwar ir-rapport ta' rakkomandazzjonijiet dwar l-ġhoti ta' Gieħ i-Mosta.

5.02 Il-Kunsillier Demartino tkellem dwar numru ta' punti li jidhru fir-rapport prezentat dwar il-kriterji proposti li fuqhm kellu jingħata Gieħ il-Mosta u wara li tqajjmet diskussjoni dwar dan ir-rapport il-Kunsill iddeċieda li dan l-item jiġi diskuss fil-laqgħa li kienet ser issir nhar l-Erbgħa, 4 ta' Awwissu 2010 kif maqbul aktar 'il fuq.

6.00 EU Affairs (Dr Charles Attard)

6.01 Is-Sindku qal li l-Kunsill qed ikollu hafna okkazzjonijiet li japplika għal fondi mill-Unjoni Ewropea biss minhabba nuqqas ta' rizersi umani, speċjalizzati f' dan il-qasam mhux qed ikun possibbli li l-Kunsill jibbenifika minn dawn l-fondi. Hawn ippropona li l-Kunsill iqabba lis-Sinjuri Charles Attard u Stephen Vella sabiex meta jkun hemm il-bżonn dawn jiġu kkummissjonati mill-Kunsill sabiex jagħmlu l-applikazzjonijiet u r-rapporti meħtieġa.

6.06 L-Aġent Segretarju Eżekuttiv qal li l-Kunsill irid ikun jaf minn qabel dawn il-persuni kemm ser jitolbu bhala hlas għax jista' jkun il-każ li jkollha tinhareġ sejha għal stimi jew għall-offerti. Is-Sindku qal li l-hlasijiet tagħhom dawn mhux ser ikunu aktar minn 500.00 ewro.

7.00 Memo 21/2010 – Skema Restawr Postijiet Storiċi

7.01 Is-Sindku nforma lill-Kunsill li kien infurmat mid-Dipartiment għall-Gvern Lokali li l-Kunsill kien ingħata s-somma ta' 10,000.00 ewro taht din l-iskema. Qal ukoll li diġa' kien identifika 3 niċċ minn dawk li kien ippropona l-Kunsill meta ntbagħtet l-applikazzjoni. Informa wkoll lill-Kunsill li kien diġa' ġab il-kunsens tal-propjetarji ta' dawn in-niċċ sabiex il-kunsill ikun jista' jagħmel ix-xogħol meħtieġ fuqhom, u qal li kien talab lill-Perit Charles Buhagiar sabiex jipprepara d-dokument tal-offerti għal dan ix-xogħol minhabba li dawn riedu jitlestew sa l-aħhar tas-sena.

8.00 Affarijiet Ohra

8.01 Is-Sindku tkellem dwar il-website li kellu l-Kunsill u qal li kien ġab stima sabiex issir website ġdida. Is-Sindku ta' indikazzjonijiet dwar prezzijiet sabiex issir website ġdida u l-Aġent Segretarju Eżekuttiv qal li b' dawn il-prezzijiet ikun hemm il-ħtieġa li l-Kunsill johroġ sejha għal stimi u dan skont ir-regolamenti mahruġa mid-Dipartiment għall-Gvern Lokali.

8.02 Il-Kunsillier Agius tkellem dwar il-ġbir ta' skart separat u qal li t-tunellaġġ li qed jingabar fil-prezent kien irdoppja minn Jannar sa Mejju. Qal ukoll li l-kumpanija Green MT kienet issugġeriet li jsir proġett pilota f' zona fil-Mosta fejn jitpoġġew numru ta' bins apposta għal ħġieġ. Il-Kunsillier Agius qal li qed jipproponi li dan il-proġett pilota jsir f' Santa Margerita. Il-Kunsillier Agius qal ukoll li l-Kunsill kien ser jibbenifika minn qlieġh li kienet għamlet il-Green MT mill-bejgħ ta' l-iskart separat, u li minn dawn il-fondi kien ser ikun finanzjat ix-xogħol tal-parquet fuq l-art fis-sala tal-Kunsill.

8.03 Fuq talba tal-Viċi Sindku, il-Kunsill approva li ssir applikazzjoni sabiex titwahhal bozza fi Triq l-Isperanza biswit ir-residenza Valley View. Hija qalet li din it-talba kienet saritilha minn grupp ta' residenti tal-area.

8.04 Il-Kunsillier Agius qal li l-Kunsill kien talab għal xi stimi dwar qtugħ ta' ħaxix u qal li kienu ntefġhu żewġ stimi – wahda minghand l-ELC li tammonta għal 3,845.00 ewro, u ohra minghand is-Sur Wilson Mifsud li tammonta għal 2,720.00 ewro. Wara li saret diskussjoni qasira il-Kunsill qabel li għalkemm l-offerta tal-ELC kienet aktar għolja kien ser jaccettha, u dan minhabba l-fatt li dawn dejjem qdew lill-Kunsill kif xieraq u kienu dejjem pronti u effiċjenti kull meta l-Kunsill kien talabhom li jagħmlu xi haġa.

8.05 Il-Kunsillier Grech tkellem dwar attivita' ta' boxing li qed jorganizza l-Kunsill b' għan filantropiku u talab l-approvazzjoni sabiex jinkera boxing ring u PA system. Din it-talba kienet approvata.

Il-laqgħa spiċċat fil-10.15 p.m.



Dott Paul Chetcuti Caruana
Sindku



Noel Cini
Aġent Segretarju Eżekuttiv